



जिल्ला प्रशासन कार्यालयबाट
आयोजित सल्यान जिल्लामा क्रियाशील NGOs/INGOs का
प्रमुख/प्रतिनिधिको बैठक
२०७७ फाल्गुण १० गते

आज मिति २०७७/११/१० गते सोमबार जिल्ला प्रशासन कार्यालय, सल्यानमा श्रीमान् प्रमुख जिल्ला अधिकारी श्री हेमराज तामाङज्यूको अध्यक्षतामा तपसिलबमोजिमका जिल्लाभित्र क्रियाशील NGOs/INGOs हरूको प्रमुख/प्रतिनिधिको उपस्थितिमा अन्तर्क्रियात्मक बैठक बसी निर्णय गरियो:-

उपस्थिति

क्र.सं.	कर्मचारी/पदाधिकारीको नाम थर	पद/दर्जा	हस्ताक्षर
१.	हेमराज तामाङ	प्रमुख जिल्ला अधिकारी	
२.	प्रुठु लोहम गिरी	EPRP II - DC	
३.	दुर्गा पुन	कार्यकारी निर्देशक - DDS	
४.	यम कुमार वि.क.	कलेक्टर सेवा सचिव अख्यस	
५.	पवन कुमार शर्मा	DC / स्वयंसेवक (प्रशासन)	
६.	हरि नाल खडाल	TO HSS / SSBH	
७.	किशोर ज्ञान शार्दे	TO HIS / SSBH	
८.	पुस्कर वि.क.	J's Nepal.	
९.	केशरी शर्मा	ग.स.स महापंथ	
१०.	हलिमा स.वी	नेपाल युवा परिषद्	
११.	तुलना कु. शर्मा	जे.स.स महापंथ	
१२.	सेविता बस्नेत	शासिका महिला उद्योग	
१३.	गिता शर्मा	इन्फो नेपाल सल्यान	
१४.	तपन क. शर्मा	सचिव / आई.ए. महापंथ	
१५.	शमशेर रेग्मी	हाइवे - रेल नेपाल	
१६.	कृष्ण बहादुर शर्मा	हाइवे - कल्याणकारी श्रमिक	
१७.		सोका सेवा सल्यान	
१८.	नारायण लामिछाने	स.प्र. जि.क. जि.प्र.स.क.	
१९.			
२०.			



निर्णय नं. १. परिचय एवम् कार्यसम्पादनको समीक्षा सम्बन्धमा

यस सम्बन्धमा देहायबमोजिम परिचय एवम् समीक्षा भयो:-

- क. NGOs/INGOs को प्रमुख तथा संस्थाको परिचय, उद्देश्य, कार्य, समस्या र चुनौतिहरू र चालिनुपर्ने कदमहरूको विषयमा गहन समीक्षा भयो ।
- ख. केही संस्थाहरूले राम्ररी कार्य गरिरहेको; कतिपय संस्थाहरूको सक्रियता कमजोर रहेको; केहीले संस्थाको समयावधि समाप्त भई म्याद थप हुने क्रममा रहेको र केही संस्थाहरू नयाँ प्रोजेक्ट प्लानिङमा रहेको पाइयो ।
- ग. सरकार र गैरसरकारी संस्थाको नीति एवम् उद्देश्यबीच पूर्णरूपेण तालमेल हुने गरी आगामी दिनमा सहकार्य गरी कार्य गर्ने ।
- घ. साथै, नेपालको संविधानको भाग ४ को धारा ५१ को खण्ड (अ) को उपखण्ड (१४) को नीतिगत व्यवस्था अनुरूप कार्य गर्ने समीक्षा भयो ।
- ङ. गैरसरकारी संस्था महासंघ, सल्यानको गठनदेखि यता सक्रियता प्रभावकारी नभएको सम्बन्धमा अविलम्ब सक्रिय भई छाता संगठनको हैसियतमा अन्य गैससलाई समन्वय र आवश्यक सहजीकरणसहितको अभिभावकीय भूमिका निर्वाह गर्ने ।

निर्णय नं. २. NGOs/INGOs को मुख्य समस्या तथा तिनको समाधानका सम्बन्धमा

यस सम्बन्धमा देहायबमोजिम निर्णय गरियो:-

मुख्य समस्याको पहिचान

- क. समन्वयगत समस्या
स्थानीय तहसँगको समन्वय प्रभावकारी नभएको ।
- ख. राजनीतिक समस्या
संस्थाको कर्मचारी भर्ना र स्रोत वितरणमा राजनीतिक दवाव आउने गरेको ।
- ग. स्रोतसाधनगत समस्या
स्रोत साधनको कमी भएको तथा दातृ संस्थाहरूको उपस्थिति कमजोर रहेको ।

हेमराज तामा: ३
प्रमुख जिल्ला अधिकारी



घ. अन्य समस्या ।

संस्थाहरूलाई समयमै कार्य गर्न कोभिडको असर रहेको ।

साथै, सम्झौताअनुरूप जन श्रमदान नहुने गरेको ।

समस्याको समाधान/सम्बोधन

क. समन्वयगत समस्याको समाधान/सम्बोधन

1. स्थानीय तहसँगको समन्वय प्रभावकारी बनाउन प्रमुख प्रशासकीय अधिकृतलाई जिल्ला प्रशासन कार्यालयबाट पत्राचार गर्ने ।
2. आगामी बैठकमा प्रमुख प्रशासकीय अधिकृत र NGOs/INGOs को प्रमुख सहितको समन्वयात्मक बैठक जिल्ला प्रशासन कार्यालयले आयोजना गर्ने ।

ख. राजनीतिक समस्या

संस्थाको कर्मचारी भर्ना र स्रोत वितरणमा राजनीतिक दवाव आउने गरेको सन्दर्भमा देहायबमोजिम गर्ने:-

1. कर्मचारीको भर्ना गर्दा NGOs/INGOs ले अनिवार्य रूपले जिल्ला प्रशासन कार्यालयको प्रतिनिधिसहित परीक्षा कार्यक्रम सञ्चालन गर्ने ।
2. योग्यताको आधारमा भर्ना गर्ने प्रणाली आत्मसात् गर्ने ।
3. स्रोत वितरण सामाजिक न्याय र समावेशीकरणको नीति अनुरूप प्राथमिकीकरण गरी गर्ने ।
4. यस सम्बन्धमा कुनै राजनीतिक दवाव र सुरक्षा चुनौती भए तुरुन्त जिल्ला प्रशासन कार्यालयमा जानकारी गराउने । जिल्ला प्रशासन कार्यालयले सोहीबमोजिम सुरक्षा प्रबन्ध गर्ने ।

ग. स्रोतसाधनगत समस्या

स्रोत साधनको कमी भएको तथा दातृ संस्थाहरूको उपस्थिति कमजोर रहेको हुँदा देहायबमोजिम गर्ने:-

1. स्रोत साधनको कमी भएकोमा सरकार र अन्य दातृ संस्थाहरू सँग समन्वय गर्ने र यसका लागि आवश्यकतानुसार स्वयं संस्था र जिल्ला प्रशासन कार्यालयले समेत आवश्यक समन्वय तथा सहजीकरण गरिदिने ।



२. दातृ संस्थाहरूलाई आकर्षित गर्न सरोकारित निकायहरूलाई जानकारी गराउने, स्वयम् संस्थाले उत्कृष्ट कार्य गरी दातृ निकायलाई आकर्षित गर्न सक्ने गरी कार्य गर्ने तथा जिल्ला प्रशासन कार्यालयबाट विशेष चासो सहित आवश्यक समन्वय गर्ने।

घ. अन्य समस्या ।

१. संस्थाहरूलाई समयमै कार्य गर्न कोभिडको असर रहे पनि सुरक्षा सतर्कता अपनाई हाल कार्य गर्न सकिने स्थिति भएको हुँदा सोही बमोजिम द्रुत गतिमा संस्थाको कामकारवाहीलाई अघि बढाउने र आवश्यक सहजीकरण जिल्ला प्रशासन कार्यालयले गरिदिने ।
२. जन श्रमदान प्रतिबद्धताअनुरूप नहुने गरेकोमा अब उपरान्त जन श्रमदानलाई सम्झौताअनुरूप सुनिश्चित गर्न संस्था स्वयम्, स्थानीय सरकार, प्रहरी र जिल्ला प्रशासन कार्यालयको सहकार्यमा कार्य गर्ने ।

निर्णय नं. ३. कार्यसम्पादनको प्रगति विवरण सम्बन्धमा


यस सम्बन्धमा देहायबमोजिम गरियो:-

- क. जिल्लाभित्र सञ्चालित सबै NGOs/INGOs हरूले कार्यसम्पादनको प्रगति विवरण त्रैमासिक रूपमा सम्बद्ध सरकार, सम्बद्ध मन्त्रालय/निकाय, NGOs/INGOs को तालुक निकाय र जिल्ला प्रशासन कार्यालय, सल्यानमा मेल वा भौतिक रूपमा पेश गर्ने ।
- ख. कार्यसम्पादनको मासिक विवरण NGOs/INGOs हरूले आफ्नो वेबसाइट वा फेसबुक पेज वा भाइवर पेज वा ट्वीटर पेज वा सबै प्रकारका माध्यमहरूको प्रयोग गरी सार्वजनिक गर्नुपर्नेछ । आजको बैठकको मितिले ७ दिनभित्र जिल्ला प्रशासन कार्यालयमा प्रत्येक NGOs/INGOs ले उल्लिखित विद्युतीय माध्यमहरूको ठेगाना (Address) पठाउने र हालसम्म पनि विद्युतीय माध्यमहरू सञ्चालन नगरेका NGOs/INGOs ले त्यस्ता विद्युतीय माध्यमहरूको स्थापना गरी सो को ठेगाना (Address) पठाउने ।

निर्णय नं. ४. दर्ता तथा नवीकरण सम्बन्धमा

यस सम्बन्धमा देहायबमोजिम गरियो:-

- क. नियमानुसार गर्नुपर्ने दर्ता तथा नवीकरणका कार्यहरू NGOs/INGOs ले समयमै गरी कानूनी रूपमा वैध भई कार्य गर्ने ।


हेमराज तामाङ
जिल्ला प्रशासन अधिकारी



- ख. दर्ता, नवीकरण नगरी अवैध रूपमा सञ्चालित संस्थालाई प्रचलित कानूनबमोजिम कारवाही गर्ने ।
- ग. जिल्ला प्रशासन कार्यालयमा दर्ता/नवीकरण नभई सञ्चालनमा रहेका गैरसरकारी संस्थाहरूलाई ३० दिनभित्र दर्ता तथा नवीकरण गर्न सूचना आह्वान गर्ने र उक्त अवधिमा दर्ता तथा नवीकरण हुन नआउने संस्थालाई कानूनबमोजिम कारवाही गर्ने ।

निर्णय नं. ५. संस्थागत सुशासन सम्बन्धमा

यस सम्बन्धमा देहायबमोजिम गरियो:-

- क. संस्थागत सुशासनलाई गन्तव्य बनाई कार्य गर्ने ।
- ख. भ्रष्टाचारको आरोप लाग्ने गरेकोमा खुला र पारदर्शी भई कार्य गर्ने ।
- ग. उत्तरदायित्वको पूर्ण पालना गर्ने ।
- घ. कानूनी शासनलाई मूलमन्त्र बनाई कार्य गर्ने ।
- ङ. सहभागितामूलक निर्णय प्रक्रिया अवलम्बन गर्ने ।
- च. साभेदारितामूलक र समन्वयात्मक रणनीति अनुरूप कार्य गर्ने ।
- छ. सामाजिक न्याय र सारवान समानताको नीतिलाई अख्तियार गर्ने ।
- ज. तटस्थता, निष्पक्षता र सदाचारिताको आधारमा कार्य गर्ने ।
- झ. सरकारको नीति, नियम र संस्थाको नीति तथा उद्देश्यबीच तादात्म्यता कायम गरी कार्य गर्ने ।
- ञ. राष्ट्र र जनताको बृहत्तर हितलाई ध्यानमा राखी कार्य गर्ने ।
- ट. समावेशीकरणको नीति अख्तियार गर्ने ।
- ड. कमजोर वर्ग, विपन्न, पीडित, सीमान्तकृत, महिला, बालबालिका, ज्येष्ठ नागरिक, रोगी, द्वन्द्व पीडित, घाइते/अपाङ्गतालाई लक्षित वर्ग बनाई प्राथमिकीकरणका आधारमा कार्य गर्ने ।
- ण. राजनीतिक आदर्शबाट कार्य गरेको भन्ने आरोप लाग्ने गरेकोमा त्यसलाई चिर्ने गरी निष्पक्ष भई कार्य गर्ने ।
- त. मानव अधिकारलाई केन्द्रविन्दू बनाई कार्य गर्ने ।

५ हेमराज तामाङ
प्रमुख जिल्ला अधिकारी

निर्णय नं. ६. बैठक सम्बन्धमा

यस सम्बन्धमा देहायबमोजिम गरियो:-

- क. हालसम्म यस्तो किसिमको बैठक आयोजना नहुँदा समन्वयमा कठिनाइ भई गैरसरकारी संस्थाहरूको कार्यसम्पादनमा असर परेको महशुस गरी अबदेखि प्रत्येक २ महिना बितेपछिको पहिलो हप्ताको बुधबार १:०० बजे जिल्ला प्रशासन कार्यालयमा बैठक बस्ने।
- ख. सो दिन सार्वजनिक बिदा भएको भए कार्यालय खुलेको भोलिपल्ट सोही समय र स्थानमा बैठक बस्ने।
- ग. अन्य बैठक आवश्यकतानुसार बस्ने।

निर्णय नं. ७. सहयोग उपलब्ध गराउने सम्बन्धमा

यस सम्बन्धमा देहायबमोजिम गरियो:-

- क. जिल्ला प्रशासन कार्यालयमा विपन्न तथा ज्येष्ठ नागरिकमैत्री AC सहितको सेवाग्राही कक्ष स्थापना गर्न इन्जिनियरिङ इस्टिमेटबाट तीन लाखभन्दा बढी रकमको लागत अनुमान तयार भएकोले सो निर्माण गर्न जिल्लाभित्र सञ्चालित NGOs/INGOs ले सहयोग गर्ने।
- ख. प्राप्त रकमलाई खरिद ऐन तथा आर्थिक कार्यविधि ऐनबमोजिम तोकिएको कार्यमा मात्र खर्च गर्ने तथा लेखापरीक्षण गर्ने।
- ग. सहयोग उपलब्ध गराउने गैरसरकारी संस्थाहरूको नाम, प्रमुख र प्राप्त सहयोग रकमसहितको विवरण जिल्ला प्रशासन कार्यालयमा देखिने गरी ताम्रपत्रमा राखिने।


 क्षेत्राध्यक्ष
 जिल्ला अधिकारी